

Narayanottaratapiniya Upanishad

——
नारयणोत्तरतापिनीयोपनिषत्

——
Document Information



Text title : nArAyaNottaratApinIyopaniShat

File name : nArAyaNottaratApinIyopaniShat.itx

Category : upanishhat, vishhnu, upanishad

Location : doc_upanishhat

Proofread by : Kasturi navya sahiti kasturinsahiti at gmail.com

Description-comments : aprakAshitA upaniShadaH

Latest update : March 20, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 20, 2020

sanskritdocuments.org



నారాయణోత్తరతాపినీయోపనిషత్



ప్రథమః ఖణ్డః ।

స హోవాచ భగవాన్ బ్రహ్మ ఆనన్దం బ్రహ్మణో విద్వాన్
సచ్చిదానన్దమ్బరూపో భవతి ।

ద్వా సుపర్ణా సయుజా సఖాయా సమానం వృక్షం పరిషస్వజాతే ।
తయోరస్యః పిప్పలం స్వాద్వత్త్యనశ్చన్నన్యో అభిచాకశీతి ॥

యో వేదాదా స్వరః ప్రోక్తో వేదాన్తే చ ప్రతిష్ఠితః ।
తస్య ప్రకృతిలీనస్య యః పరః స మహేశ్వరః ॥

అణోరణీయాన్మహతో మహీయానాత్మా గుహాయాం నిహితోఽస్య జన్తోః ।
తమక్రతుం పశ్యతి వీతశోకో ధాతుః ప్రసాదాన్మహీమానమీశమ్ ॥

వాసనాద్వాసుదేవస్య వాసితం హి జగత్త్రయమ్ ।
సర్వభూతనివాసోఽసి వాసుదేవ నమోఽస్తు తే ॥

భూశ్చ నారాయణః । భువశ్చ నారాయణః । సువశ్చ నారాయణః ।
మహశ్చ నారాయణః । జనశ్చ నారాయణః । తపశ్చ నారాయణః ।
సత్యం చ నారాయణః । నారాయణః పరం బ్రహ్మ । నారాయణ ఏవేదం సర్వమ్ ।
నారాయణాన్న కిञ్చిదస్తి । సత్యం జ్ఞానమనన్తం బ్రహ్మ । యో వేద నిహితం
గుహాయాం పరమే వ్యోమన్ । తస్మాద్వా ఏతస్మాదాత్మన ఆకాశః సమ్భూతః ।
ఆకాశాద్వాయుః । వాయోరగ్నిః । అగ్నేరాపః । అద్భ్యః పృథివీ । పృథివ్యా
ఓషధయః । ఓషధీభ్యోఽన్నమ్ । అన్నాత్పురుషః । నారాయణః సర్వపురుష
ఏవేదం పరబ్రహ్మ । నారాయణః సర్వభూతాన్తర్కామ్యాత్మా । ఆత్మేదం సర్వం
నారాయణః । నారాయణః స్వయం జ్యోతిః । తస్మాత్ప్రకాశాత్మా ॥

నీవారశూకవత్తస్వీ పీతా భాస్వత్సణూపమా ।
తస్యః శిఖాయా మధ్యే పరమాత్మా వ్యవస్థితః ॥

పాశబద్ధః స్మృతో జీవః పాశముక్తః సనాతనః ।
తుషేణ బద్ధో వ్రీహిః స్యాత్తుషాభావేన తణ్ణుల ॥

పరబ్రహ్మ స్వయం చాత్మా సాక్షాన్నారాయణః స్మృతః ।

నారాయణమనాదిం చ యోగనిద్రాపరాయణమ్ ॥

జాగ్రత్స్వప్నసుషుప్తీషు సర్వకాలవ్యవస్థితమ్ ।

నారాయణం మహాత్మానం మహాధ్యానపరాయణమ్ ।

సర్వవేదాస్త్రసంలక్ష్యం తద్బ్రహ్మైత్యభిధీయతే ॥

స హోవాచ భగవాన్ నారాయణ ఏవేదం సర్వం ప్రతిష్ఠితం య ఏవం వేద ।

ఇత్యుపనిషత్ ॥

ఇత్యాథర్వణరహస్యే నారాయణోత్తరతాపినీయే ప్రథమః ఖణ్డ ।

ద్వితీయః ఖణ్డః ।

స హోవాచ భగవాన్ బ్రహ్మ నారాయణః పరవస్తు భవతీతి విజ్ఞాయతే ।

సచ్చిదానందరూపాయ జ్ఞానాయామితతేజసే ।

పరబ్రహ్మస్వరూపాయ నారాయణ నమోఽస్తు తే ॥

నిత్యశుద్ధాయ బుద్ధాయ నిత్యాయాద్వైతరూపిణే ।

ఆనందాయాత్మరూపాయ నారాయణ నమోఽస్తు తే ॥

ఓం నమో భగవతే శ్రీమన్నారాయణాయ మహావిష్ణవే అమితబలపరాక్రమాయ

శఙ్ఖచక్రగదాధరాయ లక్ష్మీసమేతాయ గరుడవాహనాయ దశావతారాయ

సర్వదుష్టదైత్యదానవసంహరణాయ శిష్టప్రతిపాలకాయ పరబ్రహ్మరూపాయ

మహాత్మానే పరమపురుషాయ పుణ్డరీకాక్షాయ పురాణపురుషాయ శుద్ధబుద్ధాయ

సచ్చిదానందస్వరూపాయ మహాత్మానే ఘృణీః సూర్య ఆదిత్య ఓం నమో నారాయణాయ

సహస్రార హుం ఫట్ స్వాహా ॥

నారాయణాయ శాంతాయ శాశ్వతాయ మురారయే ।

యజ్ఞేశ్వరాయ యజ్ఞాయ శరణ్యాయ నమో నమః ॥

స హోవాచ భగవాన్ బ్రహ్మ సర్వం విశ్వమిదం నారాయణః య ఏవం వేద ।

ఇత్యుపనిషత్ ॥

ఇత్యాథర్వణరహస్యే నారాయణోత్తరతాపినీయే ద్వితీయః ఖణ్డ ।

తృతీయః ఖణ్డః ।

స హోవాచ భగవాన్ బ్రహ్మ నారాయణః పరబ్రహ్మేతి య ఏవం వేద ।
 నారాయణాత్మా వేదం సర్వం నిర్వికారం నిరజ్జునవస్తు ప్రతిపాద్యతే ।
 స నారాయణో విరాట్పురుషో భవతి । దేవానాం వాసవో భవతి । ఇన్ద్రియాణాం మనో
 భవతి । సర్వేషాం వస్తునాం ముఖ్యవస్తు భవతి । ఓం నమో నారాయణాదన్యో
 మన్తః నారాయణాదన్యోపాస్తిర్నాస్తి । నాన్యన్నారాయణాదుపాసితవ్యమ్ । సర్వం
 నారాయణ ఏవ భవతీతి విజ్ఞాయతే । యోఽధీతే నిత్యం సర్వాన్ కామానవాప్నోతి ।
 స బ్రహ్మహత్యాయాః పూతో భవతి । సురాపానాత్ పూతో భవతి । స్వర్ణస్త్రీయాత్
 పూతో భవతి । గురుత్పగమనాత్ పూతో భవతి । అగమ్యాగమనాత్ పూతో భవతి ।
 అభిక్ష్యభిక్షాత్ పూతో భవతి । స ఉపపాతకమహాపాతకేభ్యః పూతో భవతి ।
 సర్వవేదమధీయానో భవతి । సర్వకృతుఫలం ప్రాప్నోతి । సర్వకర్మకర్తా
 భవతి । చతుఃసముద్రపర్వస్తభూదానఫలం ప్రాప్నోతి । ద్విజోత్తమో భవతి ।
 చతుర్వర్గఫలం ప్రాప్నోతి । బ్రహ్మచారీ జ్ఞానవాన్ భవతి । గృహీ
 పుత్రపౌత్రమహైశ్వర్యవాన్ భవతి । సంన్యాసఈ మోక్షవాన్ భవతి ॥

పఠనాచ్ఛృవణాద్వాఽపి సర్వాన్ కామానవాప్నుయాత్ ।
 నారాయణప్రసాదేన వైకుణ్ఠపదమశ్నుతే ॥

ఇతి స హోవాచ భగవాన్ య ఏవం వేద । ఇత్యుపనిషత్ ॥


వేదాక్షరాణి యావన్తి పఠితాని ద్విజోత్తమైః ।
 తావన్తి హరినామాని కీర్తితాని న సంశయః ॥


నారాయణ హరే కృష్ణ వాసుదేవ జగద్గురో ।
 ముకుందాచ్యుత దేవేశ మహావిష్ణో నమోఽస్తు తే ॥

భూతాని తత్త్వసంజ్ఞాని కూటస్థోఽక్షరసంజ్ఞితః ।
 ఉత్తమశ్చాపి పురుషో నారాయణ ఇతీర్యతే ॥

ఇత్యాధర్వణరహస్యే నారాయణోత్తరతాపినీయే తృతీయః ఖణ్డః
 (వైష్ణవ-ఉపనిషదః)

ఇతి నారాయణోత్తరతాపినీయోపనిషత్ సమాప్త ।

——
Narayanottaratapiniya Upanishad
pdf was typeset on March 20, 2020

——
Please send corrections to sanskrit@cheerful.com

